

نۇرئولا ئىلمە

ئاپال، 36 ياش

مېنىڭ ئىسمىم نۇرئولا ئىلمە. مەن ئۇيغۇر، 1985 – يىلى 30 – يانۋار خىتتاينىڭ شىنجاڭ، غۇلجا شەھىرىدە تۇغۇلغان. 2011 – يىلى مەن ھازىر پۇقراسى بولغان شىۋىتسىيەگە كۆچۈپ كەلگەن. مەن بۇ گۇۋاھلىقنى ئۆزۈم ئۈچۈن ۋە شۇنداقلا ئاۋىستىرالىيەدىكى زىيانكەشلىككە ئۇچرىغۇچىنىڭ ئائىلىسىدىكىلەردىن سابىر ياقۇپ، باھار مەمەتتىنمەن ۋە مەرھابا ياقۇپ سەلەپى قاتارلىقلار ئۈچۈن بېرىۋاتىمەن. بۇ گۇۋاھلىققا ئۇلارنىڭ ماقۇللىقى بار.¹ بىر تۇغۇقنىمىز ماڭا ئۇلارنىڭ شىنجاڭدىكى ئۆتكەن ئۈچ يېرىم يىلدىن بۇيانقى ئەھۋاللىرىنى سۆزلەپ بېرىپ كېلىۋاتىدۇ. ئۇلار ئەھۋال يار بەرگەندە، ماڭا رەسمىي ھۆججەتلەرنى ئەۋەتىپ ئەھۋاللارنى ئاشكارىلىغان ئىدى.

1. 2013 – يىلى 2 – ئىيۇن كۈنى، مېنىڭ 43 ياشلىق نەۋرە ئاچام ماھىرە ياقۇپ² ئاۋىستىرالىيەدە مەڭگۈلۈك تۇرۇش ئىجازەتى بىلەن تۇرىۋاتقان ئانىسى باھار مەمەتتىنمەنغا 130000 ئاۋىسترالىيە دوللىرى پۇلىنى ئەۋەتمەكچى بولغان ئىدى. بۇ پۇل يوللاش پەقەت ئاتا – ئانىسىنىڭ ئاۋىسترالىيەدە ئۆي سېتىۋېلىشىغا ياردەم بېرىش ئۈچۈن ئىدى.³ بۇ پۇل يوللاش پۈتۈنلەي قانۇنلۇق بولۇپ، خىتتاي ھۆكۈمىتىگە مەنسۇپ بولغان خىتتاي بانكىسىنىڭ غۇلجىدىكى تارمىقى ئارقىلىپ ئەمەلگە ئاشقان ئىدى.

2. ئەمما بۇ يۆتكەلمەكچى بولغان پۇلنىڭ قىممىتى خىتتاي بانكىسىنىڭ تاشقى پېرىۋوت ئالماشتۇرۇش بەلگىلىمىسىدە بېكىتىلگەن چەكلىنىپ كەتكەن ئىدى. شۇڭلاشقا، 2013 – يىلى 3 – ئىيۇل، نەۋرە ئاچام مېنىڭ 66 ياشلىق دادام ھاشىم توختى⁴ ۋە 63 ياشلىق ئانام گۈلبەھرە مەمەتتىنمەنلەردىن⁵ ياردەم سورىغان بولۇپ، ئۇلار ئىككىلىسى غۇلجا شەھىرىدە ياشايتى. ئۇلار بىرلىكتە ئەۋەتمەكچى تولۇق سوممىنى ئەۋەتەلمىگەن.

3. پۇل يوللاش تەپسىلاتى تۆۋەندىكىچە (بەت ئاستىدىكى ئىزاھاتقا قاراڭ):

4. 2013 – يىلى 2 – ئىيۇل، نەۋرە ئاچام ماھىرە ياقۇپ ئانىسى باھار مەمەتتىنمەننىڭ بانكا ھىساباتىغا خىتتاي بانكىسىنىڭ غۇلجىدىكى تارمىقى ئارقىلىق 53085 ئاۋىسترالىيە دوللىرىنى يۆتكىگەن.⁶

5. 2013 – يىلى 3 – ئىيۇل، مېنىڭ ئانام گۈلبەھرە مەمەتتىنمەن ماھىرەنىڭ قىز قېرىندىشى مەرھابا ياقۇپ سەلەپىگە خىتتاي بانكىسىنىڭ غۇلجىدىكى تارمىقى ئارقىلىق 53985 ئاۋىسترالىيە دوللىرىنى يۆتكىگەن.⁷ 2013 – يىلى 3 – ئىيۇل، پۇل ھىسابقا كىرگەندىن كىيىنلا مەرھابا 54000 ئاۋىسترالىيە دوللىرىنى⁸ چىقىرىۋالغان ھەم ئانىسى باھار مەمەتتىنمەننىڭ بانكا ھىساباتىدا ساقلىغان.⁹

¹ ئائىلە ئالاقە ئۇچۇرى جەزملەشتۈرۈش ئۈچۈن تەييار

² خىتتاي كىملىك نۇمۇرى 654101197710050028

³ "ئۆي-مۈلۈك كىنىشكىسى" گە قاراڭ

⁴ خىتتاي كىملىك نۇمۇرى 652401195410151412

⁵ خىتتاي كىملىك نۇمۇرى 652401195710181429

⁶ مەلۇم بانكا خاتىرىسى ئۈچۈن، " بانكا پۇل ناغۇرۇشى" گە قاراڭ، 10 – بەت، سېرىق بەلگە سېلىنغان.

6. 2013 – يىلى 3 – ئىيۇل، مېنىڭ دادام ھاشىم توختى ماھىرەنىڭ دادىسى سابىر ياقۇپنىڭ بانكا ھىساباتىغا خىتتاي بانكىسىنىڭ غۇلجىدىكى تارمىقى ئارقىلىق 27863 ئاۋسترالىيە دوللىرىنى يۆتكىگەن.¹⁰ 2013 – يىلى 3 – ئىيۇل، پۇل ھىسابقا كىرگەندىن كىيىنلا سابىر 27900 ئاۋسترالىيە دوللىرىنى¹¹ چىقىرىۋالغان ھەم ئايالى باھار مەمەتتىمنىڭ بانكا ھىساباتىدا ساقلىغان.¹²

7. 2013 – يىلى 8 – ئىيۇل، ماھىرەنىڭ ئاتا-ئانىسى ئۆيگە 377500 ئاۋسترالىيە دوللىرى¹³ تۆلىگەن. بۇ سوممىدىن 348913.53 ئاۋسترالىيە دوللىرى ئۇنىڭ ئانىسى باھار مەمەتتىمنىڭ بانكا ھىساباتىدىن كەلگەن.¹⁴

8. لىيىن، 2018 – يىلى 2 – مارت كۈنى، مېنىڭ نەۋرە ئاچام ماھىرە ياقۇپ چۈشەندۈرۈش بېرىلمەستىنلا قولغا ئېلىنغان ھەم غۇلجا شەھىرىدىكى خىتتاي ھۆكىمىتى "كەسپى ماھارەت تەربىيەلەش مەركىزى" دەپ ئاتىۋالغان جازا لاگېرلىرىدىن بىرىگە ئېلىپ كېتىلگەن. ئۇ ئون ئايغا يېقىن سولانغاندىن كىيىن، 2018 – يىلى 24 – دىكابىر قويۇپ بېرىلگەن. جازا لاگېرىدىن قويۇپ بېرىلىپلا دوختۇرخانىغا كىرىپ قالغان. تۇغقانلارنىڭ جەزىمەلەشتۈرۈشىچە، جازا لاگېرىدا ئۇنىڭ جىگىرى ئېغىر زىمىنلەنگەن ۋە بۇنىڭغا بىگتۇمەن 40 – دوختۇرخانىسىدا دىئاگنوز قويۇلغان ئىكەن. ئۇ ھېچقانداق ئوپىراتسىيە قىلىنمىغان.

9. ئۇ تېخى تولۇق ئەسلىگە كېلىپ بولالمىغان ھەم ئىنتايىن ئورۇقلاپ كەتكەن ئىكەن. شۇنداق تۇرۇپ 2019 – يىلى 9 – ئاپرېل كۈنى سەھەردە، شۇ جايىدىكى يەرلىك ساقچى تارماقلىرى تەرىپىدىن باشقا بىر تۇتۇپ تۇرۇش ئورنىغا، يەنى غۇلجا شەھەرلىك تۇتۇپ تۇرۇش ئورنىغا ئېلىپ كېتىلگەن؛ بۇ قېتىم ئۇنىڭغا 2013 – يىلى ئانىسىغا پۇل ئەۋەتىش ئارقىلىق "تېرورلىق ھەرىكەتلىرىنى ئىقتىساد بىلەن تەمىنلىگەن"لىكى ئۈچۈن قامالغانلىقىنى ئېيتقان.

10. ساقچىلار ماھىرىنى سوراق قىلغان ھەمدە ئۇنى ئەدلىيە رەسمىيەتلىرىدىن ئۆتكۈزۈپ مەيلا تۇتۇپ قاماپ قويغان. ئۇنىڭغا ھېچقانداق تۇتۇشتىكى دەلىللەر تەمىنلەنمىگەن ئىكەن؛ ساقچى ئۇنىڭ مۇئەييەن جىنايەت ئۆتكۈزگەنلىكىگە ئائىت ھېچقانداق دەلىل – ئىسپات كۆرسەتمىگەن ئىكەن؛ ئۇنىڭ ئەدلىيە جەھەتتىن ئادۇۋكات تەكلىپ قىلىشىغىمۇ رۇخسەت قىلىنمىغان ئىكەن. مېنىڭ ھېچقانداق تۇغقانلىرىمنىڭ ئۇنى يوقلىشىغىمۇ رۇخسەت

7 "بانكا پۇل ئاغدۇرۇشى"گە قاراڭ، 3 – بەت، سېرىق بەلگە سېلىنغان.

8 "بانكا پۇل ئاغدۇرۇشى"گە قاراڭ، 3 – بەت، سېرىق بەلگە سېلىنغان، قىزىل يۇلتۇز چۈشۈرۈلگەن.

9 "بانكا پۇل ئاغدۇرۇشى"گە قاراڭ، 10 – بەت، سېرىق بەلگە سېلىنغان، ئىككىنچى قىزىل يۇلتۇز چۈشۈرۈلگەن ئورۇندا.

10 "بانكا پۇل ئاغدۇرۇشى"گە قاراڭ، 8 – بەت، بىرىنچى سېرىق بەلگە سېلىنغان ئورۇندا.

11 "بانكا پۇل ئاغدۇرۇشى"گە قاراڭ، 8 – بەت، ئىككىنچى سېرىق بەلگە سېلىنغان ئورۇندا.

12 "بانكا پۇل ئاغدۇرۇشى"گە قاراڭ، 10 – بەت، سېرىق بەلگە سېلىنغان، بىرىنچى قىزىل يۇلتۇز چۈشۈرۈلگەن ئورۇندا.

13 "ئولتۇراقلىشىش توختامى"غا قاراڭ، 2-بەت.

14 "بانكا پۇل ئاغدۇرۇشى"گە قاراڭ، 11 – بەت، سېرىق بەلگە سېلىنغان، بىرىنچى قىزىل يۇلتۇز چۈشۈرۈلگەن ئورۇندا.

15 ئاننا فىفىلد (Anna Fifield)، "خىتتايدىكى ئاۋارە قىلىنىۋاتقان ئۇيغۇرلار ئۈچۈن، چەتئەلگە بانكىدىن پۇل يۆتكەش 'تېرورلۇق' نازاپ-ئوقۇپتەنلىرى بولالايدۇ"،

https://www.washingtonpost.com/world/asia_pacific/for-chinas-embattled-uyghurs-a-bank-transfer-abroad-can-become-a-terrorism-ordeal/2019/09/19/eb6a8b1e-c3dd-11e9-b5e4-54aa56d5b7ce_story.html

<https://edition.cnn.com/2020/12/16/china/uyghurs-silenced-abroad-intl-dst-hnk/index.html>

16 "تەپتىش ھۆججەتلىرى" دېگەن ھۆججەتلەرگە قاراڭ.

قىلماپتۇ. ئۇ جازا لاگېرىدا 17 ئاي تۇرغاندىن كېيىن 2020 – يىلى 4 – سىنتەبىر قۇيۇپ بېرىلپتۇ. بىز ئۇنىڭ قۇيۇپ بېرىلگەنلىكىدىن ئىنتايىن خوشال بولغان ئىدۇق. ئەمما ئۇ بىر كۈندىن كېيىن يەنە تۇتقۇن قىلىنىپتۇ. بۇ قېتىملىق قولغا ئېلىشتا يەنە بىزگە ھېچقانداق چۈشەنچە بەرمىدى. 2020 – يىلى 12 – دېكابىر كۈنى سوتسىز، ئادۇۋكاتسىز ۋە ھۆكۈم توغرىسىدا ھېچقانداق ھۆججەت بەرمەيلا 6 يىل 6 ئايلىق كىسىۋىتىپتۇ.

11. ئۇنىڭ دىلوسى ۋاشىنگىتون پوچتىسى تەرىپىدىن¹⁵ 2019 – يىلى سىنتەبىردە ۋە س ن تەرىپىدىن 2020 – يىلى دېكابىردا خەۋەر قىلىنغان.¹⁶

12. 2019 – يىلى ئاپرىلدىن بۇيان، ماھىرە ياقۇپنىڭ ئىككىنچى قېتىملىق قولغا ئېلىنىشىغا باغلاپ مېنىڭ ئانام گۈلبەھرىم مەمەتتىمىن ۋە دادام ھاشىم توختى شىنجاڭ، غۇلجا شەھىرى، تەرەققىيات كوچىسى، 5 – قاتار، 11 – نۇمۇرلۇق ئۆيىدە نەزەرىيە ئاستىغا ئېلىندى. 2019 – يىلى ئاۋغۇستتا، ئىلى قازاق ئاپتونوم ئوبلاستلىق تەپتىش مەھكىمىسى تەرىپىدىن ماھىرە ياقۇپنى، گۈلبەھرىم مەمەتتىمىننى ۋە ھاشىم توختىنى خىتتايدىن ئاۋستىرالىيەگە 2013 – يىلى مەبلەغ يۆتكەلگەنلىكى ئۈچۈن "تىرورلىق ھەرىكەتلىرىگە ياردەم قىلىش گۇمانى" بىلەن ئەيىپلىگەنلىك توغرىسىدىكى ھۆججەتلەرنى چىقىرىپتۇ. 17 بۇ ھۆججەتلەردە يەنە ئۇلارنى "قانۇنسىز رادىكال بۇيۇملارغا ئىگە بولغان" دەپمۇ ئەيىپلەپتۇ. ساقچى خادىمى ئانام گۈلبەھرىم مەمەتتىمىننىگە بۇ "رادىكال بۇيۇملارنىڭ" ئۇنىڭ نەۋرە ئاچام ماھىرە ياقۇپ بىلەن 2015 – يىلى مالايسىياغا ساياھەتكە بارغاندا چۈشكەن 66 پارچە رەسىملەر ئىكەنلىكىنى ئېيتىپتۇ.

13. ئۆتكەنكى ئىككى يىل جەرياندا، مەن ماھىرەنىڭ 2013 – يىلى ئەۋەتكەن مەبلەغىنىڭ ھەقىقەتەن ئۆي سېتىۋېلىش ئۈچۈن ئىشلىتىلگەنلىكىنى، "تىرورلىق" ئۈچۈن ئەمەسلىكىنى ئىسپاتلاش ئۈچۈن مۇناسىۋەتلىك خىتتاي دائىرلىرىگە بانكا پۇل يوللاش ئىسپاتى ۋە ئۆي سېتىۋېلىش ئىسپاتى دېگەندەك ھۆججەتلەرنى ئەۋەتىپ بەردىم. بۇ ھۆججەتلەر ئاۋستىرالىيەدە گۇۋاھلىقتىن ئۆتكۈزۈلگەن. نەۋرە ئاچامنىڭ ئازاپ – ئوقۇبەتلىرىنى خەۋەر قىلغان سابىق ۋاشىنگىتون پوچتىسى ژورنالىستى ئاننا فىفىلد (Anna Fifield) بارلىق ھۆججەتلەرنى بىرەر جاۋابقا ئېرىشىش ئۈمىدى بىلەن شىنجاڭ تەشۋىقات بۆلۈمىگە ئەۋەتكەن بولسىمۇ، ھېچقانداق جاۋابقا ئېرىشەلمىگەن. مۇشۇنداق ئىشەنچىلىك دەلىللەر بولىشىغا قارىماي، خىتتاي دائىرلىرى نەۋرە ئاچامغا قارىتىلغان ئەيىپلەشنى بىكار قىلمىدى. ھازىر ئۇ ئۆزى سادىر قىلمىغان ئىشلار ئۈچۈن ئۇزارتىلغان تۈرمە جازاسىنى ئۆتمەكتە.

14. مەن يۇقىرىدا تىلغا ئېلىنغان ماتېرىياللارنى (بانكا پۇل يۆتكەش ئىسپاتى، تۇرۇشلۇق توختام سۆزلەشمىسى، ئۆي-مۈلۈك ئىسپاتى، تەپتىشنىڭ ھۆججەتلىرى) ئۇيغۇر سوتىغا تاپشۇرۇپ بەردىم. بارلىق ماتېرىياللار ئاۋستىرالىيەدە گۇۋاھلىقتىن ئۆتكۈزۈلگەن. زۆرۈر بولغان يەرلەرنى NAATI - ئىتراپ قىلىنغان تەرجىمان ھۆججەتلەرنى خىتتايدىن ئېلىپ چىقىشقا تەرجىمە قىلدى.

15. شۇنىسى ئېنىقكى، ماھىرەنىڭ بىۋاسىتە يېقىن تۇغقانلىرى بولغان ئاتا-ئانىسى ۋە قىز ھەمىشىرىسى ئۇنىڭغا ۋە ئۇنىڭ بالىلىرىغا ياردەم قىلالمايدۇ. چۈنكى ئۇلار ئاۋستىرالىيەدىن بەك يىراقتا. مېنىڭ ئانام بالىلاردىن خەۋەر ئېلىۋاتقان بۇلۇپ، ئۇ تۇتۇپ كېتىلمىگەن ياكى ماھىرەنىڭ ئاتا-ئانىسى ۋە قىز ھەمىشىرىسىگە ئوخشاش چەتئەلدە ياشىمايۋاتقان، بالىلاردىن خەۋەر ئېلىۋاتقان بىردىنبىر كىشى ئىدى. بىز ھازىر خىتتاي ھۆكۈمىتىنى نەۋرە ئاچامنىڭ تۈرمىگە سوللىشىنى سەۋەپ قىلىپ تۇرۇپ ئۇنىڭ ئۈچ پەرزەنتىنى ئىنتايىن قاتتىق نازارەت قىلىنىدىغان ياتاقلىق مەكتەپكە ئەۋەتىۋېتىشىدىن قاتتىق ئەنسىرەۋاتىمىز. چۈنكى بۇ مەكتەپلەردە بالىلار ئۆز ئانىلىقىدىن، ئۆرۈپ-ئادەتلىرىدىن ۋە مەدەنىيىتىدىن پۈتۈنلەي ئايرىلغان ھالەتتە ياشاشقا مەجبۇر بۇلىدىغانلىقىنى

ئېنىق بىلىمىز. بۇ خىلدىكى بالىلارنى ئائىلىسىدىن مەجبۇرىي ئايرىۋېتىش قىلمىشلىرى تۈرمىگە قامالغانلارنىڭ بالىلىرى غىلا ئېلىپ بېرىلىپ قالماستىن، بەزىدە ھەتتا بالىلارغا قارايدىغان ئۇرۇق-تۇغقانلىرى بولغان تەقدىردىمۇ، مەسىلەن، ماھىرەنىڭ بالىلىرىغا مېنىڭ ئانام قاراۋاتقاندىكى، بۇ خىل ئايرىۋېتىشلەر ئىجرا قىلىنۇۋېرىدۇ. بۇنداق ئايرىۋېتىشلەر خىتتاي ھۆكۈمىتىنىڭ ئۇيغۇر ئائىلىلىرىنى ۋەيران قىلىش، ئۇيغۇر بالىلىرىنى ئاسسىمىلاستىيە قىلىش ۋە ئۇيغۇر بالىلىرىنى مەجبۇرىي ھالدا خىتتاي ھۆكۈمىتى مەكتۇپىدا تۇتقان دارىلتاملارغا ئائىلىسىنىڭ رۇخسىتىسىز مەجبۇرىي يۆتكەش ئۈچۈن ئېلىپ بېرىۋاتقان پروگراممىلىرىنىڭ بىر قىسمىدىن ئىبارەتتۇر.

16. ماھىرە خىتتاي ھۆكۈمىتىنىڭ مەجبۇرلىشى ۋە بېسىم قىلىشى سەۋەبلىك ئۇنىڭ ئاتا-ئانىسى ۋە قىز قېرىندىشى بىلەن ئالاقىلىشىشقا رۇخسەت قىلىنماي كېلىۋاتىدۇ. بىز مۇشۇ ئېغىر جەريانلاردا ئۇنى قوللاشقا ياكى ئۇنىڭ كىسەللىك ئەھۋالىدىن خەۋەر ئېلىشقا ئامالسىز قالدۇق. بىز قايتىپ ئۇنىڭ ھالىدىن خەۋەر ئېلىشنى ۋە ئۇنىڭ ئەركىنلىكى ئۈچۈن كۆرەش قىلىشنى بەك خالايمىز، ئەمما ئەگەر قايتقان تەقدىردە ئۆزىمىزنى تۈرمىگە تۇتۇپ بېرىدىغان خەتەر بارلىقىنى ئېنىق بىلىمىز. بىزنىڭ ماھىرە ۋە ئۇنىڭ ئۈچ بالىسىنى قايتا كۆرۈۋېلىشىمىزدىن ئانچە ئۈمۈدىمىز يوق. بۇنداق ئائىلىلەرنى ئايرىۋېتىش بولسا خىتتاي ھۆكۈمىتىنىڭ ئۇيغۇر خەلقى ئۈستىدىن ئىرقىي قىرغىنچىلىق يۈرگۈزۈشنىڭ بىر ئۇسۇلىدۇر.

17. جازا لاگېرلىرى توغرىسىدا توختالغاندا، خىتتاي ھۆكۈمىتى ئىزچىل ھالدا بۇ مەركەزلەرنىڭ شىنجاڭ ئۇيغۇر ئاپتۇنوم رايونىدىكى ئىشىسىز ۋە نامرات ئۇيغۇر پۇقرالىرىغا قارىتا تەربىيەلەش ئېلىپ بېرىش ئىكەنلىكىنى جازا سېلىپ كېلىۋاتىدۇ. مېنىڭ نەۋرە ئاچام لاگېرغا ئېلىپ كېتىلىشتىن بۇرۇن سۇغۇرتا ساتقۇچى ھەم خىتتاي تىلى يېتەكچىسى بولۇپ ئىشلەيتى. ئۇنىڭ ھېچقانداق تەربىيەلەش ياكى ھۈنەر ئۈگۈنىشكە ئىھتىياجى يوق ئىدى. بانكا پۇل يۆتكەش خاتىرىلىرى ئىسپاتلاپ تۇرغاندەك ئۇ ئېنىقلا خېلى كۆپ مىقداردىكى ئىقتىسادقا ئىگە ئىدى. ئۇنىڭ ھېچقانداق نامراتلىقىنى تۈگىتىش پروگراممىسىغا ئىھتىياجى يوق. خىتتاي كادىرلىرى يەنە ئۇلار كەسپىي تەربىيەلەش مەركەزلىرى دەپ ئاتىۋالغان ئورۇنلارنىڭ ئۇيغۇرلارنىڭ كىشىلىك ھوقۇقىغا دەخلى-تەرۇز قىلمايدىغانلىقىنى قەيىت قىلىشىدۇ. ئەمىلىيەت شۇكى، خىتتاي ھۆكۈمىتى مېنىڭ نەۋرە ئاچامنى ئۇنىڭ ئارزۇسىغا قارشى ۋە ئۇنىڭ ئۈچ بالىسىنى كۆرۈش ۋە تىببىي داۋالاش تەلەپ قىلىش دېگەندەك ھوقۇقلىرىغا خىلاپلىق قىلىپ سولاپ قويدى. ئۇ تاشقى دۇنيادىن پۈتۈنلەي ئايرىۋېتىلگەن. خىتتاي ھۆكۈمىتى جازا لاگېرىدىكى "بارلىق ئوقۇغۇچىلارنىڭ ئوقۇش پۈتتۈرگەنلىكىنى" بايان قىلدى. ئەمىلىيەتتە بولسا خىتتاي ھۆكۈمىتىنىڭ جازا لىشى تېخىمۇ ئىلگىرلىگەن ھالدا ئەۋجىگە چىققاقتا. مېنىڭ نەۋرە ئاچام جازا لاگېرىنى "پۈتتۈرگەنلىكى" قىياس قىلىنغاندىن 4 ئاي كېيىن بىخەتەرلىكى ئىنتايىن چىڭ بولغان تۈرمىگە ئوخشايدىغان بىر ئورۇنغا ئېلىپ بېرىلغان. ھازىر ئۇ ھەقىقىي تۈرمىگە كىسىۋېتىلگەن.

18. ئاخىرىدا دېمەكچى بولغىنىم شۇكى، ماھىرە ھېچنەمە سادىر قىلماي تۇرۇپ، پەقەت مىللىتىگە قاراپلا سولاپ قويۇلدى. مەن بىر نەۋرە ئاچامنى يوقىتىپ قويدۇم، مەرھابا ھەمىشىرىسىنى يوقىتىپ قويدى، ئۇنىڭ ئاتا-ئانىسى قىزىنى يوقىتىپ قويدى، مېنىڭ جىيەنلىرىم ئانىسىنى يوقىتىپ قويدى. ئەمما مېنىڭ نەۋرە ئاچامنىڭ دىلوسى بولسا پەقەت ئۇيغۇرلارنىڭ ئۆز ۋەتىنىدىكى ئېچىنىشلىق ئەھۋاللارنىڭ بىر مىسالدۇر. ئۇنىڭ ھىكايىسى مىليونلىغان ئۇيغۇرلارنىڭ ھىكايىسىگە ۋەكىللىك قىلالايدۇ. خىتتاي ھۆكۈمىتىنىڭ ئۇيغۇر خەلقىگە قارىتا ئېلىپ بېرىۋاتقان سىستېمىلىق باستۇرۇشلىرىدا مىليونلىغان ئۇيغۇرنىڭ ھاياتى ۋە ئائىلىسى بۇزغۇنچىلىققا ئۇچرىدى. خىتتاي مېنىڭ ئائىلىمىنى ۋەيران قىلىشتا غەلبە قازانغان بولدى ھەم ئوخشاش ئىشنى شىنجاڭ ئۇيغۇر ئاپتۇنوم رايونىدىكى يۈز مىڭلىغان باشقا ئائىلىلەرگە يۈرگۈزۋاتىدۇ. بۇ بىر ئۇيغۇر جەمئىيىتى، كىشىلىرىنى ۋە مەدەنىيىتىنى ۋەيران قىلىپ يوقىتىشنى مەقسەت قىلغان پروگراممىدۇر. مەن سىلەردىن شۇنى تۈتۈنەي: بۇنى ئىرقىي قىرغىنچىلىق دەپ ئاتاڭلار.

تەمىنلەنگەن دەلىل-ئىسپاتلار

ئۇيغۇر سوتى (UT) چەكلىك (Ltd) ئورگىنى تۆۋەندىكى ھۆججەتلەرنىڭ كۆپەيتمە نۇسخىسىغا ئىرىشتى:
مال-مۈلۈك كىنىشكىسى، بانكا پۇل يۆتكەش خاتىرىسى، ئولتۇراقلىشىش توختىمى، تەپتىشنىڭ ھۆججەتلىرى.

ئۇيغۇر سوتى (UT) چەكلىك (Ltd) ئورگىنى بانكا ھىسابات نۇمۇرى ۋە ئائىلە ئالاقە ئۇچۇرى دىگەنلەرگە ئىرىشتى.

بۇلارنىڭ ھەممىسى تەلەپكە ئاساسەن تەمىنلەپ بېرىلدى.